

**മധുരമായ കുട്ടികളെ, അതിരാവിലെ എഴുന്നേറ്റ് ബാബയോട് ഗുഡ് മോർണിംഗ് പറയൂ, എഴുന്നേറ്റ് ഉടനെ ശിവബാബയുടെ ഓർമ്മ വരണം, ഒരു ദേഹധാരിയുടേയും ഓർമ്മ വരൂത്.**

**ചോദ്യം-** ഏതൊരു കരാറാണ് ഒരേയൊരു ബാബയ്ക്കല്ലാതെ മറ്റാർക്കും ഏറ്റെടുക്കാൻ സാധിക്കാത്തത്?  
**ഉത്തരം-** ലോകത്തെ പാവനമാക്കുന്നതിനുള്ള കരാർ ഒരേയൊരു ബാബയുടേതാണ്. ഈ കരാർ മറ്റാർക്കും ഏറ്റെടുക്കാൻ സാധിക്കില്ല. സന്യാസിമാർ പാവനമായി ഈ ലോകത്തെ തീർച്ചയായും താങ്ങി നിർത്തുന്നുണ്ട് എന്നാൽ ലോകത്തെ പാവനമാക്കുന്നതിനുള്ള കരാർ ഏറ്റെടുക്കുന്നില്ല. ബാബ കുട്ടികളെ പാവനമാക്കുന്നതിനുള്ള യുക്തി പറഞ്ഞു തരുന്നു. കുട്ടികളെ- ജോലി ചെയ്യുമ്പോഴും ഒരേയൊരു ബാബയെ ഓർമ്മിക്കൂ. ബാബയുമായി ബുദ്ധിയോഗം വെയ്ക്കൂ.

**ശീതം-** ആരാണ് ഇന്ന് അതിരാവിലെ വന്നിരിക്കുന്നത്.

ഓം ശാന്തി. ആത്മീയ കുട്ടികൾക്ക് ബാബ മനസ്സിലാക്കി തരുന്നു. ശിവ ഭഗവാനു വാചാ എന്നു പറയുകയാണെങ്കിലും, ശിവൻ എന്ന പേരുള്ള മനുഷ്യർ വളരെയധികം ഉണ്ട്. അതിനാൽ പറയുന്നു- ആത്മീയ അച്ഛൻ ആത്മീയ കുട്ടികൾക്ക് ആദ്യമാദ്യം സ്നേഹ സ്മരണകൾ നൽകി കൊണ്ടിരിക്കുന്നു. പ്രഭാതത്തിൽ ആദ്യം ഗുഡ്മോർണിംഗ് പറയുന്നു. നിങ്ങളും ഗുഡ്മോർണിംഗ് കേട്ടു. അതിരാവിലെ ആരാണ് വന്ന് ഗുഡ്മോർണിംഗ് പറയുന്നത്. ബാബ വരുന്നത് തന്നെ അതിരാവിലെയുള്ള സമയത്താണ്. ഇതാണ് പരിധിയില്ലാത്ത ദിനവും രാത്രിയും, ഇത് ഒരു മനുഷ്യനും മനസ്സിലാക്കുന്നില്ല. കുട്ടികളും പുരുഷാർത്ഥത്തിന്റെ നമ്പറനുസരിച്ച് മനസ്സിലാക്കുന്നു. കുട്ടികളായി തീർന്നു, പക്ഷെ അതിരാവിലെ എഴുന്നേറ്റ് ബാബയെ ഓർമ്മിക്കുന്നില്ല. രാവിലെ എഴുന്നേറ്റ് ആദ്യം ബാബയോട് ഗുഡ്മോർണിംഗ് പറയണം അർത്ഥം ഓർമ്മിക്കണം എങ്കിൽ വളരെ സന്തോഷമുണ്ടായിരിക്കും. എന്നാൽ വളരെ കുട്ടികൾ രാവിലെ എഴുന്നേറ്റ് ബാബയെ തീർത്തും ഓർമ്മിക്കുന്നേയില്ല. ഭക്തിമാർഗ്ഗത്തിലും മനുഷ്യർ അതിരാവിലെ എഴുന്നേറ്റ് ഭക്തി ചെയ്യുന്നു, പൂജ ചെയ്യുന്നു, മാല ജപിക്കുന്നു, മന്ത്രം ജപിക്കുന്നു. അവർ സാകാരിയുടെ ഭക്തി ചെയ്യുന്നു. മുർത്തിയെ മുന്നിൽ കാണുന്നു. ശിവന്റെ പുജാരിമാർക്കും വലിയ ശിവലിംഗത്തിന്റെ മുർത്തിയാണ് ഓർമ്മ വരുന്നത്. അത് തെറ്റാണ്. ഇപ്പോൾ നിങ്ങൾ കുട്ടികൾ സ്വയത്തെ ആത്മാവാണെന്ന് നിശ്ചയം ചെയ്യണം, രാവിലെ എഴുന്നേറ്റ് ബാബയോട് സംസാരിക്കണം. ബാബാ ഗുഡ്മോർണിംഗ്. എന്നാൽ ബാബ മനസ്സിലാക്കുന്നു- ഈ ശീലം ആർക്കും ഇല്ല. ബാബ പറയുന്നു- കുട്ടികളെ നിങ്ങളുടെ ശിരസ്സിൽ അരകല്പത്തെ ഭാരമുണ്ട്, അത് ഇല്ലാതാകുന്നില്ലേയില്ല കാരണം ഓർമ്മിക്കുന്നേയില്ല. ചിലരുടെ പാപങ്ങൾ ഒന്നും കൂടി വർദ്ധിപ്പിക്കുന്നു. ഏതു പോലെ എലി ഊതി ഊതി കടിക്കുന്നതുപോലെ മായയും എലിയെ പോലെ കടിച്ചു കൊണ്ടിരിക്കുന്നു. തലയിലെ മുടി മുറിച്ചു കളയുന്നു, അറിയാൻ പോലും സാധിക്കില്ല. ആർ സ്വയത്തെ ജ്ഞാനിയാണെന്ന് മനസ്സിലാക്കിയാലും, ബാബയ്ക്ക് നല്ല രീതിയിൽ അറിയാം കുട്ടികൾ ഓർമ്മയിൽ പാകമായിട്ടില്ല എന്ന്. സ്വന്തം ഹൃദയത്തോട് ചോദിക്കണം- ഞാൻ അതിരാവിലെ എഴുന്നേറ്റ് ബാബയെ ഓർമ്മിക്കാറുണ്ടോ? പരിധിയില്ലാത്ത ബാബ നിങ്ങളെ പരിധിയില്ലാത്ത പ്രഭാതത്തിൽ വന്ന് കണ്ടിരിക്കുകയാണ്. സന്യാസിമാരും എഴുന്നേറ്റ് ബ്രഹ്മത്തെ ഓർമ്മിക്കുന്നു. മനുഷ്യർ എഴുന്നേൽക്കുമ്പോൾ തന്നെ മിത്രസംബന്ധികളെയും, കുട്ടുകാരെയും ഓർമ്മിക്കുന്നു. ഏതെങ്കിലും ഭക്തനാണെങ്കിൽ തന്റെ ദേവതമാരെ ഓർമ്മിക്കും. പാപാത്മാക്കൾ പാപാത്മാക്കളോട് ഗുഡ്മോർണിംഗ് പറയുന്നു അഥവാ ഓർമ്മിക്കുന്നു. ഓർമ്മിക്കേണ്ടത് അതിരാവിലെയാണ്. ഭക്തിയും അതിരാവിലെയാണ് ചെയ്യുന്നത്. എന്നാൽ ഭഗവാന്റെ ഭക്തി ആരും ചെയ്യുന്നില്ല, കാരണം ഭഗവാനെ അറിയുന്നില്ല. ഭക്തിയുടെ ഫലം ഭഗവാനാണ് നൽകുന്നതെന്ന് പറയുന്നുണ്ട്. ഹേ- ഗോഡ് ഫാദർ എന്നും വിളിക്കുന്നുണ്ട്. ഇത് ആത്മാവാണ് പറയുന്നത്- എന്നാൽ പരമാത്മാവിനെ യഥാർത്ഥ രീതിയിൽ ആരും മനസ്സിലാക്കുന്നില്ല. ഭഗവാൻ സ്വയം വന്ന് തന്റെ പരിചയം നൽകിയാലേ ഇതെല്ലാം മനസ്സിലാക്കാൻ സാധിക്കൂ. ഇല്ലായെങ്കിൽ സർവ്വരും നേതി നേതി അർത്ഥം ഞങ്ങൾക്ക് അറിയില്ല എന്നു പറയുന്നു. അതിനാൽ പരമാത്മാവ് ഈ സമയത്ത് വന്ന് മനസ്സിലാക്കി തരുന്നു- ഞാൻ ആരാണ്?

എന്നാൽ കുട്ടികളിലും നിറയെ പേർ ഉണ്ട്, സേവാകേന്ദ്രം സംരക്ഷിക്കുന്ന വലിയ വലിയ മഹാരഥികൾ പോലും യഥാർത്ഥ രീതിയിൽ ബാബയെ തിരിച്ചറിയുന്നില്ല. ആ സ്നേഹത്തോടെ ബാബയെ ഓർമ്മിക്കുന്നില്ല. അതിരാവിലെ എഴുന്നേറ്റ് സ്നേഹത്തോടെ ഗുഡ്മോർണിംഗ് പറയുക, ജ്ഞാനത്തിന്റെ ചിന്ത

ത്തിൽ ഇരിക്കുക, ഇതൊന്നും ചെയ്യുന്നില്ല. ഓർമ്മിക്കുന്നുണ്ടെങ്കിൽ സന്തോഷത്തിന്റെ ലഹരി വർദ്ധിക്കും. പക്ഷെ മായ വർദ്ധിക്കാൻ അനുവദിക്കുന്നില്ല. ബാബയോട് എന്തെങ്കിലും അവജ്ഞ ചെയ്തുവെങ്കിൽ മായ തീർത്തും ബുദ്ധിയോഗത്തെ തിരിപ്പിച്ചു കളയുന്നു. പിന്നെ അനാവശ്യമായ കാര്യങ്ങളിൽ ബുദ്ധി പൊയ്ക്കൊണ്ടിരിക്കും. സ്വർഗ്ഗത്തിന്റെ അധികാരിയാകുക എന്നുള്ളത് ചിറ്റമ്മയുടെ വീട്ടിൽ പോകുന്നത് പോലെയുള്ള (അത്ര എളുപ്പമുള്ള) കാര്യമല്ല. പ്രജയാകാൻ സഹജമാണ്. പോകുന്നോറും നിങ്ങൾ കാണും- 30-40 വർഷങ്ങളായവർ പോലും വീണു പോകും. മായ തീർത്തും സമാപ്തമാക്കി കളയുന്നു. രാജ്യപദവി നേടാൻ സാധിക്കില്ല. ആദ്യമേ തന്നെ മരിച്ച് പോകുകയാണെങ്കിൽ പിന്നെ രാജ്യപദവി എങ്ങനെ ലഭിക്കും. ഈ രഹസ്യം ബാബ വെളിപ്പെടുത്തുന്നില്ല. മായയും കാണുന്നു- ഞാൻ ആരുടെ മേലാണോ അര കല്പം രാജ്യം ഭരിച്ചിരുന്നത്, അവർ ഇപ്പോൾ എന്റെ മേൽ വിജയം നേടുന്നു. പിന്നെ ശിവബാബയെ തീർത്തും മറന്നു പോകുന്നു. ചില സമയത്ത് ബ്രഹ്മാവിന്റെ പോലും നാമരൂപത്തിൽ കൂടുങ്ങുന്നുണ്ട്. ശിവബാബയെ ഓർമ്മിക്കുന്നില്ല. ആരിലാണോ ക്രോധം, ലോഭം, മോഹം എന്നീ ഭൂതങ്ങളുള്ളത് അവർ എങ്ങനെ ബാബയെ ഓർമ്മിക്കും? അത്രയും നാമരൂപത്തിൽ കൂടുങ്ങുന്നുണ്ട്. ദേഹാഭിമാനത്തിൽ കൂടുങ്ങി പോകുന്നു. ശിവബാബ പറയുന്നു- കൂടുംബത്തിലിരുന്ന് കൊണ്ടും പ്രിയതമനെ ഓർമ്മിക്കുക, എങ്കിൽ അവസ്ഥ കർമ്മാതീതമാകും. മുഖ്യമായ കാര്യം ഓർമ്മയാണ്, ഇതിൽ തന്നെയാണ് പരിശ്രമമുള്ളത്. ഓർമ്മയിലൂടെയല്ലാതെ സന്തോഷധാനമാകാനും ഉയർന്ന പദവി നേടാനും സാധിക്കില്ല. ബുദ്ധിയോഗം പല ഭാഗത്തേയ്ക്കും അലഞ്ഞു കൊണ്ടിരിക്കും. ചില കുട്ടികൾ ഹൃദയത്തിൽ നിന്നും സ്നേഹത്തോടെ ബാബയെ ഓർമ്മിക്കുന്നു. ബാബയോട് പറയണം- ബാബാ ഗുഡ്മോർണിംഗ്, ഞാൻ അങ്ങയുടെ ഓർമ്മയിൽ ഇരിക്കുന്നു കാരണം ശിരസ്സിൽ നിറയെ പാപഭാരങ്ങളുണ്ട്. ബാബയുടെ ഓർമ്മയിലിരിക്കുന്നില്ലായെങ്കിൽ പാപങ്ങളുടെ ഭാരം എങ്ങനെയില്ലാതാകും? അര കല്പത്തെ ദേഹാഭിമാനമുണ്ട്, അത് പോകുന്നേയില്ല. ദേവതമാർ അവിടെ ആത്മാഭിമാനികളായിരിക്കും. എന്നാൽ പരമാത്മാവിനെ മനസ്സിലാക്കുന്നില്ല. ആത്മാവ് ഒരു ശരീരം വിട്ട് മറ്റൊന്ന് എടുക്കുന്നു എന്ന് മനസ്സിലാക്കുന്നു. രചയിതാവിനെ മനസ്സിലാക്കിയെങ്കിൽ രചനയെയും, ബാബയുടെ സമ്പത്തിനെയും മനസ്സിലാക്കിയിരിക്കണം. അവിടെ ഈ അറിവ് ഉണ്ടായിരിക്കില്ല. ബാബ പറയുന്നു- ഈ അറിവ് ഞാനാണ് നിങ്ങൾക്ക് നൽകുന്നത്. പിന്നീട് ഈ ജ്ഞാനം പ്രായേണ ലോപിക്കുന്നു. ഇത് പരമ്പരയായി ഉണ്ടാകേണ്ടതല്ല. ആത്മാവിനേയോ പരമാത്മാവിനേയോ മനസ്സിലാക്കുന്നില്ല. ഇപ്പോൾ നിങ്ങൾക്കറിയാം സർവ്വ ആത്മാക്കൾക്കും എങ്ങനെയാണ് അവരവരുടെ പാർട്ട് ലഭിച്ചിട്ടുള്ളത് എന്ന്. ഏറ്റവും ശ്രേഷ്ഠമായ പാർട്ട്യാരികൾ നിങ്ങളാണ്. ഈ സമയത്ത് വിശ്വത്തെ നിങ്ങൾ തന്റെ സാമ്രാജ്യമാക്കി മാറ്റുന്നു. നായകന്റെയും നായികയുടെയും പാർട്ട് നിങ്ങളുടേതാണ്. ഏറ്റവും മുഖ്യമായ കാര്യം ബാബയെ ഓർമ്മിക്കുക എന്നുള്ളതാണ്. ബാബയ്ക്കറിയാം പ്രദർശിനിയിൽ വളരെ കുട്ടികൾ നന്നായി സേവനം ചെയ്യുന്നുണ്ട്. എന്നാൽ ഓർമ്മയിൽ വളരെ ശക്തിഹീനമാണ്. അതിരാവിലെ എഴുന്നേറ്റ് എങ്ങനെ ബാബയോട് ഗുഡ്മോർണിംഗ് പറയണം എന്ന സാമാന്യ ബോധം പോലുമില്ല. പല വിഷയങ്ങളെ കുറിച്ച് ചിന്തിക്കുന്നുണ്ട്. അത് സാധാരണ കാര്യമാണ്. ദിവസേന പുതിയ പുതിയ വിഷയങ്ങളെ കുറിച്ച് മനസ്സിലാക്കി കൊടുക്കാൻ സാധിക്കും. പക്ഷെ മുഖ്യമായ കാര്യമാണ്- ബാബയെ സ്നേഹത്തോടെ ഓർമ്മിക്കണം, എങ്കിലേ പാപം നശിക്കുകയുള്ളൂ.

ബാബയ്ക്കറിയാം കുട്ടികളുടെ അവസ്ഥ ഇപ്പോൾ അങ്ങനെയൊന്നും ആയിട്ടില്ല. ബാബ പേരെടുത്ത് പറയുന്നില്ല. ബാബ പേര് കേൾപ്പിക്കുകയാണെങ്കിൽ ഇപ്പോഴുള്ള ഒരു പൈസയുടെ അവസ്ഥയിൽ നിന്ന് കാൽ കാശിനു വിലയില്ലാത്ത അവസ്ഥയിലേയ്ക്ക് വീണു പോകും. ഈ ജ്ഞാനം മനസ്സിലാക്കാൻ വിവേകം വേണം. ആരെങ്കിലും പറയുന്നു.. നിങ്ങൾ വിളറിയിരിക്കുകയാണ്, രോഗിയാണ്...എന്നു കേൾക്കുമ്പോൾ തന്നെ പനി കൂടുന്നു-ഇങ്ങനെയാകരുത്, അങ്ങനെ ശക്തിഹീനരാകരുത്. ധൈര്യം വേണം. സേവനയുക്തരായ കുട്ടികൾ ഒരിക്കലും വീണു പോകില്ല. അവർ ലഹരിയിലിരിക്കും. ജോലി ചെയ്യുമ്പോഴും ബാബയുടെ ഓർമ്മ ഉണ്ടായിരിക്കണം. ബാബയോട് ഗുഡ്മോർണിംഗ് പറയണം. വളരെ ഉയർന്ന ലക്ഷ്യമാണ്. രാജ്യപദവി പ്രാപ്തമാക്കണം അതിനാൽ പരിശ്രമിക്കുകയും ചെയ്യണം. കഴിഞ്ഞ കല്പത്തിൽ ആയി തീർന്നവർക്ക് അവസാനം അറിയാൻ സാധിക്കും. ആർക്കും മറഞ്ഞിരിക്കാൻ സാധിക്കില്ല. സ്കൂളിൽ ടീച്ചർക്ക് വിദ്യാർത്ഥിയെ അറിയാം, കുട്ടികളുടെ റജിസ്റ്ററും വയ്ക്കുന്നുണ്ട്. അതിലൂടെ അറിയാൻ സാധിക്കുന്നു. അവിടത്തെ മുഖ്യമായ വിഷയമാണ് ഭാഷ. ഇവിടെ മുഖ്യമായ വിഷയം ഓർമ്മയാണ്. ജ്ഞാനം സഹജമാണ്. കൊച്ചു കുട്ടികൾക്ക് പോലും മനസ്സിലാക്കി കൊടുക്കാൻ സാധിക്കും. ചെറിയ പ്രായത്തിൽ ധാരണ ചെയ്യുന്നതിന് ബുദ്ധി തീവ്രമായിരിക്കും. വൃദ്ധരായ അമ്മമാർക്ക് അത്രയും മനസ്സിലാക്കി കൊടുക്കാൻ സാധിക്കുകയില്ല. ഇവിടെയും കുമാരിമാരെ ബാബ കൂടുതൽ ബഹുമാനിക്കുന്നു. കേവലം നാമ രൂപത്തിൽ കൂടുങ്ങി തല തിരിഞ്ഞ് മൂങ്ങയെ പോലെയാകരുത്. ഈ സമയത്ത് സർവ്വ മനുഷ്യരും മൂങ്ങയെ പോലെ തല കീഴായി തൂങ്ങി കിടക്കുന്നു. പിന്നെ നേരെയാകുമ്പോഴാണ് അള്ളാഹുവിന്റെ കൂട്ടി

കളായി മാറുന്നത്. പരമാത്മാവിനെ സർവ്വവ്യാപിയെന്നു പറഞ്ഞതിലൂടെ തന്നെയാണ് സർവ്വ മനുഷ്യരും പരമാത്മാവിൽ നിന്നും വിമുഖരായി തീർന്നത്. സന്യാസിമാർ തന്റെ പൂജ ചെയ്തിക്കാറുണ്ട്. അല്ലായെങ്കിൽ ചോദിക്കണം- നിങ്ങൾ ഞങ്ങളുടെ മേൽ എന്തിന് പുഷ്പങ്ങൾ അർപ്പിക്കുന്നുവെന്ന്. സർവ്വ സന്യാസിമാരെയും തന്റെ ഗുരുവാക്കുന്നു. ആ സന്യാസിമാർ, ആ ഗൃഹസ്ഥികൾക്ക് എങ്ങനെ ശിഷ്യൻമാരാകാൻ സാധിക്കും. സന്യാസിചാലേ ശിഷ്യനാകാൻ സാധിക്കുകയുള്ളൂ. നിങ്ങളെ ശിഷ്യൻ എന്നു വിളിക്കാൻ സാധിക്കില്ല എന്ന് അവരെ ആർക്കും പറഞ്ഞു മനസ്സിലാക്കി കൊടുക്കാൻ സാധിക്കില്ല. ബാബ ഒരിക്കലും നിങ്ങളെന്റെ ശിഷ്യൻമാരാണെന്ന് പറയുന്നില്ല. ആദ്യം പാവനമാകുന്നതിനുള്ള പ്രതിജ്ഞ എടുക്കണം. പ്രതിജ്ഞയെടുത്ത് എഴുതി ബാബയ്ക്ക് അയക്കുന്നുണ്ട്, പക്ഷെ വീഴുമ്പോൾ, മുഖം കറുപ്പിക്കുമ്പോൾ ബാബയ്ക്ക് എഴുതുന്നില്ല കാരണം ലജ്ജ തോന്നുന്നു. ഇത് വളരെ വലിയ മുറിവാണ്, പിന്നെ ബാബയുമായി ബുദ്ധിയോഗം വയ്ക്കാൻ സാധിക്കുകയില്ല. പതിതരെ നമ്മൾ വെറുക്കുന്നു. ബാബ പറയുന്നു- വിഷം(വികാരം) കഴിക്കുന്നവർ വളരെ മോശമായിട്ടുള്ളവരാണ്. പവിത്രമാകുന്നതല്ലേ നല്ലത്. ഞാൻ വന്ന് പവിത്രമാക്കുന്നതിനുള്ള കരാർ ഏറ്റെടുക്കുന്നു- പവിത്രമായ ലോകത്തിന്റെ സ്ഥാപന ചെയ്ത് തന്നെ കാണിക്കും. കല്പ കല്പം കരാറുകാരനായ എന്നെ തന്നെയാണ് വിളിക്കുന്നത്- ഹേ, പതിത പാവനാ വരു. ഇതേ പോലെ മറ്റൊരു കരാറുകാരനും ഉണ്ടായിരിക്കുകയില്ല. എനിക്ക് തന്നെയാണ് കരാർ ലഭിച്ചിരിക്കുന്നത്, ഞാൻ തന്നെയാണ് പാവന ലോകത്തെ സ്ഥാപിക്കുന്നത്. കല്പ കല്പം ഞാൻ തന്നെ വന്ന് ഈ ഉടമ്പടി പൂർത്തീകരിക്കുന്നു. സന്യാസിമാർക്ക് ലഭിച്ചിട്ടുള്ള ഉടമ്പടിയാണ്- പവിത്രമായി ഭാരതത്തെ താങ്ങി നിറുത്തുക, കാരണം ഏറ്റവും പവിത്രം ഭാരതം തന്നെയായിരുന്നു, അതിനെയാണ് സ്വർഗ്ഗം എന്നു പറയുന്നത്. അവിടെ ദേവതമാർ സർവ്വ ഗുണ സമ്പന്നരും, സമ്പൂർണ്ണ നിർവ്വീകാരികളുമായിരുന്നു. അവരുടെ മഹിമ പാടാറുണ്ട്. ഈ മഹിമ മറ്റ് ദേശങ്ങളിൽ ഇല്ല. അവിടെ ചിത്രങ്ങളെയില്ല. ഇവർ സ്വർഗ്ഗത്തിന്റെ അധികാരികളായിരുന്നു. ലക്ഷ്മീ നാരായണനെ ദേവീ ദേവതയെന്നാണ് പറയുന്നത്. വളരെ സ്നേഹത്തോടെ പഴയ ചിത്രങ്ങൾ മേടിക്കുന്നു. കൃഷ്ണന്റെ ചിത്രം ആവശ്യപ്പെടാറുണ്ട്. ഏറ്റവും കൂടുതൽ ആളുകൾ കൃഷ്ണനെയാണ് ഇഷ്ടപ്പെടുന്നത്.

കുട്ടികളാകുന്ന നിങ്ങൾക്ക് ഈ ചിന്തയുണ്ടായിരിക്കണം- എനിക്ക് സതോപധാനമാകണം. മായ വളരെ കഷ്ടപ്പെടുത്തുന്നുണ്ട്. തീർത്തും നാമ രൂപത്തിൽ കൂടുങ്ങുന്നു.ശിവബാബയെ ഓർമ്മിക്കുന്നേയില്ല. ബാബ അടിക്കടി മനസ്സിലാക്കി തരുന്നു- സദാ മനസ്സിലാക്കൂ, ശിവബാബയാണ് എന്നെ പഠിപ്പിക്കുന്നത്. ഈ ബ്രഹ്മാവ് ഒന്നും പറയുന്നില്ല. എന്നിട്ടും ശിവബാബയെ മറന്ന് നാമരൂപത്തെ ഓർമ്മിച്ചു കൊണ്ടിരിക്കുന്നു. അങ്ങനെയുള്ളവർ എന്ത് പദവി നേടും! ആദ്യം ശ്രീമത്തനുസരിച്ച് നടക്കണം. ശിവബാബ പറയുന്നു- ഭൂതങ്ങളെ ഓടിക്കൂ. ദേഹാഭിമാനത്തെ ഇല്ലാതാക്കൂ. ഞാൻ ആത്മാവാണ്, വളരെ മധുരതയുള്ളവരാകണം. ബാബ പറയുന്നു- ദേഹ സഹിതം ദേഹത്തിന്റെ സർവ്വ സംബന്ധങ്ങളെയും മറക്കൂ. എന്നെ ഓർമ്മിക്കൂ. കൈകൾ കൊണ്ട് കർമ്മം ചെയ്യുമ്പോഴും ഹൃദയം ബാബയിലായിരിക്കണം...ഞാൻ പഴയ പ്രിയതമനാണ്. ഇങ്ങനെ വേറെയാർക്കും മനസ്സിലാക്കി തരാൻ സാധിക്കുകയില്ല. ബാബ തന്നെയാണ് ഈ സമയത്ത് വന്ന് നിങ്ങളെ ആത്മീയ പ്രിയതമകളാക്കുന്നത്. ഇപ്പോൾ നിങ്ങളുടെ ആത്മാവിനറിയാം നമ്മുടെ പ്രിയതമൻ ശിവബാബയാണ് എന്ന്. ബാബയിൽ നിന്നും സ്വർഗ്ഗത്തിന്റെ സമ്പത്ത് നേടണം. അങ്ങനെയുള്ള ശിവബാബയോട് അതിരാവിലെ എഴുന്നേറ്റ് ഗുഡ്മോർണിംഗ് പറയൂ, ഓർമ്മിക്കൂ. എത്രത്തോളം ഓർമ്മിക്കുന്നുവോ അത്രയും പാപവും ഭസ്മമാകും. ദേഹാഭിമാനം ഇല്ലാതാകും. അങ്ങനെയുള്ള അഭ്യാസം ചെയ്ത് ചെയ്ത് അവസ്ഥ ശ്രേഷ്ഠമാകും. ഓർമ്മയിലിരിക്കുമ്പോൾ കടയിൽ ഇടപാടുകാർ വന്നാൽ പോലും ചിന്ത പോകില്ല. അവരോടും പറയാൻ സാധിക്കും - ഞാൻ ഓർമ്മയിൽ ഇരിക്കുകയായിരുന്നുവെന്ന്. നല്ല ആനന്ദം അനുഭവിക്കുന്നു. ഇടപാടുകാരനുമായി വ്യാപാരം ചെയ്തു, പിന്നീട് വീണ്ടും ബാബയുടെ ഓർമ്മയിലിരിക്കണം. നിങ്ങൾ കർമ്മാതീതമാകുന്നതിനുള്ള പുരുഷാർത്ഥം ചെയ്യണം. ബാബ വളരെ യുക്തികൾ കേൾപ്പിക്കുന്നു. ബ്രഹ്മാവിനെ കുറിച്ച് പറയുന്നു- ഇദ്ദേഹത്തിന്റെ മേൽ വളരെ ഉത്തരവാദിത്തങ്ങളുണ്ട്. നിങ്ങൾക്ക് ഓർമ്മിക്കുന്നതിനുള്ള സമയം ലഭിക്കുന്നുണ്ട്. ബാബ ഉദാഹരണം പറയുന്നു- ഭക്ഷണം കഴിക്കാനിരിക്കുമ്പോൾ ശിവബാബയെ ഓർമ്മിച്ച് ഇരിക്കുന്നു- ഞങ്ങൾ രണ്ട് പേരും ഒരുമിച്ച് കഴിക്കുന്നു എന്ന്, പിന്നെ മറന്നു പോകുന്നു. ഏറ്റവും കൂടുതൽ ഉത്തരവാദിത്വം ബാബയുടെ മേലാണ്. ബാബയോട് വളരെ സ്നേഹം ഉണ്ടായിരിക്കണം. രാത്രി 12നു ശേഷം എ.എം ആരംഭിക്കുന്നു. രാത്രി വേഗം ഉറങ്ങിക്കൊള്ളൂ- എന്നിട്ട് അതിരാവിലെ എഴുന്നേറ്റ് ഓർമ്മിക്കൂ. എഴുന്നേൽക്കുമ്പോൾ തന്നെ പറയൂ- ബാബ ഗുഡ്മോർണിംഗ്. വേറെയാരു ഭാഗത്തും ബുദ്ധി പോകരുത്, ബാബയ്ക്ക് ഓരോ കുട്ടിയെയും അറിയാം.

നിങ്ങളുടേത് ഭാവിയിലേയ്ക്കുള്ള വളരെ ഉയർന്ന സമ്പാദ്യമാണ്. കല്പ കല്പം ഈ സമ്പാദ്യം ഉപയോഗ

ഗപ്പെടും. ഒരു ഭൂതവും വരരുത്. ക്രോധവും ചെറുതൊന്നുമല്ല, മോഹവും മോശമാണ്. ഏത്രത്തോളം സാധിക്കുന്നുവോ ബാബയുടെ ഓർമ്മയിലിരുന്ന് പാവനമാകണം. ഏതു പോലെ ബാബ ജ്ഞാന സാഗര നാണോ, അതേ പോലെ കുട്ടികളും ആകണം. പക്ഷെ സാഗരം ഒന്നല്ലേയുള്ളൂ! ബാക്കി സർവ്വതിനെയും നദികൾ എന്നല്ലേ പറയൂ. ക്രോധമാണ് രണ്ടാമത്തെ ശത്രു. വലിയ നഷ്ടം വരുത്തുന്നു. മറ്റുള്ളവരുടെ ഹൃദയത്തെ ജ്വലിപ്പിക്കുന്നു. ലോഭവും ജ്വലിപ്പിക്കുന്നു, മോഹത്തിന്റെ ഭൂതം സത്യനാശം ചെയ്തിക്കുന്നു. മോഹം കാരണം ശിവബാബയെ മറന്ന് സ്വന്തം മക്കളെ ഓർമ്മിച്ചു കൊണ്ടിരിക്കും. നഷ്ടം മോഹായായിട്ടുള്ളവർ അചഞ്ചലമായ അവസ്ഥയിലിരിക്കും.ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യ സാരം:-**

1. നല്ല സേവനം ചെയ്യുന്നതിനോടൊപ്പം ഹൃദയം കൊണ്ട് ബാബയെ ഓർമ്മിക്കണം. രാവിലെ എഴുന്നേൽക്കുമ്പോൾ തന്നെ സ്നേഹത്തോടെ പറയണം- ബാബ ഗുഡ്മോർണിംഗ്. കർമ്മം ചെയ്യുമ്പോഴും ഓർമ്മയുടെ അഭ്യാസം ചെയ്യണം.
2. ഒരു ദേഹധാരിയുടെയും നാമരൂപത്തിൽ കൂടുങ്ങരുത്. ജ്ഞാനത്തിന്റെ ചിന്തനത്തിൽ ഇരിക്കണം. വ്യർത്ഥമായ കാര്യങ്ങൾ സംസാരിക്കരുത്.

### **വരദാനം - പരസ്പരം വിശേഷത കാണുകയും വർണ്ണിക്കുകയും ചെയ്യുന്ന ശ്രേഷ്ഠതാ സമ്പന്നരായ ഹോളി ഹംസമായി ഭവിക്കട്ടെ.**

സംഗമയുഗത്തിൽ ഓരോ കുട്ടിക്കും ജ്ഞാനത്തിലൂടെ ഏതെങ്കിലും വിശേഷ ഗുണം തീർച്ചയായും പ്രാപ്തമായിട്ടുണ്ട്, അതിനാൽ ഹോളി ഹംസമായി ഓരോരുത്തരുടെയും വിശേഷതയെ കാണു, വർണ്ണിക്കൂ. മറ്റുള്ളവരുടെ കുറവ് കാണുമ്പോഴും, കേൾക്കുമ്പോഴും മനസ്സിലാക്കണം- ഈ കുറവ് അവരുടേതല്ല, എന്തേതാണ് കാരണം നമ്മളെല്ലാവരും ഒരേയൊരു ബാബയുടേതാണ്, ഒരേയൊരു പരിവാരത്തിലേതാണ്, ഒരേ മാലയിലെ മുത്തുകളാണ്. സ്വന്തം കുറവുകളെ പ്രസിദ്ധമാക്കാൻ ആഗ്രഹിക്കാത്തത് പോലെ, മറ്റുള്ളവരുടെ കുറവുകളെയും വർണ്ണിക്കാതിരിക്കൂ. ഹോളി ഹംസം അർത്ഥം വിശേഷതകളെ ഗ്രഹിക്കുക, കുറവുകളെയില്ലാതാക്കുക.

**സ്ലോഗൻ- സമയത്തെ ലാഭിക്കുന്ന തീവ്രപുരുഷാർത്ഥി തന്നെയാണ് സദാ വിജയി.**